

Примено: Prilozar:	14 02 2022		
Орг. единица Nj. Organizative	Број Numri	Прилог Shtojca	Вредност Vlera
02	144/1		

З Д Р У Ж Е Н И Е

НА ПРИВАТНИ ЗДРАВСТВЕНИ СТОМАТОЛОШКИ УСТАНОВИ И ПРИВАТНИ ДОКТОРИ ПО ДЕНТАЛНА МЕДИЦИНА
Ул. Мито Хаџивасилев – Јасмин бр. 21/1 Кавадарци, тел. 071 638 290, zpsukavadarci@yahoo.com

ДО

СТОМАТОЛОШКА КОМОРА НА МАКЕДОНИЈА
Надзорен Одбор

**ПРЕДМЕТ : Барање за вршење на надзор над законитоста на работата на
Комисијата за стручни стоматолошки прашања на Комората**

Согласно Законот за здравствена заштита и Член 32 од Статутот на стоматолошка Комора на Македонија, бараме Надзорниот одбор да изврши надзор на постапката по Јавниот повик бр.17-271/1 од 19 .02. 2021 година, објавен на Веб-страната на Комората на ден 05 .03. 2021 година и изборот за спроведувачи на облици на КСУ за период 2021 – 2025 година .

Во таа постапка Комисијата за стручни стоматолошки прашања има донесено **Решение бр, 17-367/2 од 20.05.2021 година, со кое ДДДММ – друштво на доктори по денална медицина Куманово и здруженијата во состав на друштвото** се избрани за спроведувачи на облици на КСУ за период 2021 – 2025 год .

Во блок со ДДДММ Куманово се избрани и следните Здруженија :

- 1) ДДДММ – Стоматолошко здружение на Македонија
- 2) ДДДММ – Имплантолошко здружение на македонија
- 3) ДДДММ – Здружение за реставративна и естетска стоматологија
- 4) ДДДММ – Етернитас
- 5) ДДДММ –Здружение по стоматолошка протетика

Согласно Член 258 Став (5) од законот за здравствена заштита и Член 32 од Статутот на Стоматолошка Комора , БАРАМЕ Надзорниот Одбор за изврши надзор на постапката по Јавниот повик бр. 17-271/1 од 19 .02. 2021 година на комисијата за стручни стоматолошки прашања , објавен на Веб-страната на Комората на 05 .03. 2021 година и општите и посебни услови што треба да ги исполнуваат стручните друштва и стручните здруженија кои имаат поднесено БАРАЊЕ за избор на спроведувачи на облици на КСУ за периодот 2021 – 2025 година .

Во текот на постапката и при донесување на Одлуките и Решенијата за избор на спроведувачи на облици на КСУ , Комисијата за стручни прашања има направено тешка повреда на Член 129 и Член 262 од Законот за здравствена заштита , Член 66 Став (5) од Статутот на стоматолошката Комора , Член 23 , 24 и 25 од Правилникот за КСУ на Комората , како Членовите 15 , 16 ,17, 18, 20, 40 и 42 од Законот за здруженија и фондации .

Одлуката на Комисијата за стручни прашања бр. 17-234 од 19 .02. 2021 година има статус на Општ акт, бидејќи со неа се поставени посебни услови кои не постојат во Правилникот за КСУ на Комората . Комисијата за стручни прашања нема право да донесува општи акти со кои ќе ги менува и дополнува Општите акти на Комората на кои Министерот дава согласност . Дури кога би имала право , таквата Одлука не може да се применува додека министерот не даде согласност , па оттаму произлегува дека комисијата воопшто не смеела да постапува по одредбите на предметната Одлука , бидејќи се додека Министерот не дади согласност таа практично не постои .

Постапувањето по посебните критериуми кои се поставени во Одлуката бр. 17-234/3 Комисијата грубо го повредила Член 129 од Законот за здравствена заштита во кој стои “ Облиците на континуирано стручно усовршување , критериумите за распоредување на облиците , критериуми за избор на спроведувачи те на облиците на континуирано стручно усовршување и бодовите од став (1) на овој Член ги утврдува Лекарската ,

стоматолошката, односно Фармацефската комора со ОПШТ АКТ , на кој МИНИСТЕРОТ ДАВА СОГЛАСНОСТ .

Во Член 262 Став (1) Т. 3 пак јасно е прецизирано дека донесувањето на Општи акти во согласност на Закон , а со СОГЛАСНОСТ НА МИНИСТЕРОТ за здравство е посебно и издвоено **ЈАВНО. ОВЛАСТУВАЊЕ** на Комората .

Во Член 66 Став (5) од Статутот на Комората исто така стои дека меѓу јавните овластувања е и “ **ДОНЕСУВАЊЕ НА ОПШТИ АКТИ СОГЛАСНО СО ЗАКОН И СО СОГЛАСНОСТ НА МИНИСТЕРОТ ЗА ЗДРАВСТВО** “ .

Со оваа Одлука на Комисијата директно се повредени и Членовите 23 , 24 и 25 на Правилникот за КСУ кој Собранието на Комората го има донесено согласно член 129 од Законот за здравствена заштита и на кој Правилник Министерот за здравство дал согласност . Во овие членови од Правилникот за КСУ нема ни буква од посебните услови кои ги донела Комисијата со своја одлука , а со кои посебни услови практично е направена сериозна промена на Правилникот .

Предлагаме Надзорниот со вршење на надзорот на законитоста на работата на стручната Комисија да ги констатира овие незаконити дејствија со примена на незаконити општи акти и да го извести Собранието на комората со барање Собранието да презема мерки од своја надлежност .

Кога сме кај Решението бр. 17 -367/2 од 20 .05. 2021 година , со кое ДДДММ Куманово и Здруженијата во неговиот состав за периодот 2021 – 2025 година , Комисијата, дали свесно , дали од правно непознавање на материјата или доведена во правна заблуда од страна на правната служба и претседателот на Комората , на крајот е важно да има донесено Решение кое е целосно не законито и тоа поради следните причини :

- 1) ДДДММ – Друштво на доктори по дентална медицина Куманово , лажно се претставува како друштво , односно организациона форма на која согласно Член 6 од Законот за здруженија и фондации се основа со здружување на две или повеќе претходно регистрирани Здруженија во Централниот регистар . ДДДММ Куманово воопшто не нема статус на стоматолошко друштво регистрирано по член 6 од Законот за здруженија и фондации , туку само е променето име на Здружение на граѓани стоматолошко здружение на Македонија Куманово во 2014 година. Од тековната состојба на ДДДММ Куманово јасно може да се види дека во графата **организационен облик** е запишано “ 10.4 – Професионално струково здружение со ЕМБС : 6425887 . Овој истиот број го носи и прво основаното “ Стоматолошко здружение Куманово “ во 2008 година и потоа само се правени промени на името , а организационата форма останува потполно иста .
- 2) Здруженијата кои во Решението бр. 17-367/2 , наведени како Здруженија во состав на ДДДММ Куманово и тоа 5 на број , не се основани согласно Законот за здруженија и фондации , не се опишани во Регистарот кој го води Централниот регистар и немаат стекнаго својство на правно лице односно немаат правен субјективитет . (Член 6 од Закон за здруженија и фондации) . Со други зборови овие здруженија се фиктивни , не постојат и пред Комисијата се вметнати само како список на здруженија кои го поднел здружението ДДДММ Куманово , само со цел да се изигра правилникот за КСУ и да се обезбеди право да може да се организираат до 12 облици на КСУ.
- 3) Наводните здруженија во составот на ДДДММ Куманово немаат одржано основачко Собрание , немаат донесено акт за основање , немаат донесено програма за делување на Здружението , немаат донесено Статут на Здружението , немаат поднесено пријава за запишување во Регистарот на Централниот Регистар . (Член 42 од Закон за Здруженија и фондации) . Се поставува прашање како комисијата за стручни прашања ги избрала за спроведувачи на облици на КСУ , кога не исполнуваат ни еден од условите од Членовите 23 , 24 и 25 од правилникот за КСУ на Комората . Во Јавниот повик , најважните услови кои треба да ги исполнуваат Здруженијата се : Да се регистрирани како правни лица во Централниот Регистар , да достават Тековна состојба , да достават Статут на здружението и да достават доказ за активна не блокирана трансакциска сметка .
- 4) Од се што посочивме до сега јасно е дека фиктивните Здруженија кои за кои си направил список претседателот на ДДДММ Куманово , не можеле да достават ни еден доказ дека исполнуват било каков услов и критериум од член 24 од правилникот за КСУ , како другите услови наведени во

јавниот повик . Се поставува прашањето кое треба да го одгатни Надзорниот одбор врз основа на каква документација одлучувала комисијата за стручни прашања и каква документација разгледувала па констатирала дека документацијата е целосна . Очигледно е дека Комисијата воспшто не гледала никаква документација на предметните здруженија , бидејќи и немала што да види од непостоечки здруженија , него само поверувала во лажната информација од страна на правната служба на Комората , а под притисок на претседателот на Комората . Претседателот на комората тешко може да се амнестира од ваквата одлука на комисијата , односно да се верува дека нема негово учество , бидејќи тој е основач и претседател на Стоматолошкото здружение Киуманово од 2008 година , па се до 2018 година . Во меѓувреме само се менувало името на Здружението .

- 5) Предлагаме Надзорниот одбор во постапка на надзор да ги провери сите овие изнесени факти и да предложи комисијата за стручни прашања да го поништи Решението со кое ДДДММ и фиктивните здруженија во неговиот состав се избрани за спроведувачи на облици на КСУ за период од 2021 - 2025 година .

12.02.2022
Кавадарци

**ЗПЗСУ КАВАДАРЦИ**
Претседател : Др. Жарко Ѓорѓиев
